


МИРЗӘ ҺӘСӘН ГАРАБАҒИ

СЕЧИЛМИШ
ӘСӘРЛӘРИ

Бакы
1973

АЗƏРБАЈЧАН ССР ЕЛМЛƏР АКАДЕМИЈАСЫ
НИЗАМИ адына ƏДƏБИЈАТ ИНСТИТУТУ

*Мирзəбəгиллə
Севкəл*



МИРЗƏ ҺƏСƏН
ГАРАБАҒИ
Јузбашов

СЕЧИЛМИШ
ƏСƏРЛƏРИ

«ЕЛМ» НƏШРИЈАТЫ

БАКЫ — 1973

Азербайжан ССР Емлэр Академијасы
Редаксија-Нәшријат Шурасынын
гәрары илә чап олунур

Тәртиб едәни
Нәсрәддин Гарајев
Редактору
Әзиз Мирәһмәдов

«Елм» нәшријаты, 1973

7 2-2
92-73 J

XIX әсрдә Азербайјанда мәдәни һәјатын чанланмасы илә әлагәдар олараг Кәнчә, Шамахы, Шуша, Бакы вә саир шәһәрләрдә бир сыра әдәби мәчлисләр мејдана кәлмишди. Бу мәчлисләр Азербайјанын ичтимаи вә мәдәни һәјатына тәсир кәстәрир, милли инчәсәнәтин вә бәдии тәфәккүрүн инкишафына көмәк едирди. Белә мәчлисләрдән бири дә 1864-чү илдә шаир Мирзә Рәһим Фәна тәрәфиндән Шушада тәшкил олунмуш «Мәчлиси-үнс» иди; она Хуршидбану Натәван рәһбәрлик едирди. Сечилмиш әсәрләрини нәшр етдијимиз Мирзә Һәсән Гарабағи бу мәчлисин көркәмли үзвләриндәндир.

Һәсән Әли оғлу Јүзбашов 1824-чү илдә мусиги вә поезија бешији олан Шуша шәһәриндә доғулмушдур. О, бурада зәманәсинә көрә јахшы тәһсил алмыш, әрәб вә фарс дилләрини өјрәнмиш, Фирдовси, Низами, Сәди, Һәфиз, Чами, Нәван, Фүзули вә дикәр Шәрг классикләринин әсәрләри илә таныш олмушдур. Беләликлә, Һәсән һәлә кичик јашларындан классик поезијанын гајда-ғанунларына јахындан бәләд олмаға башламыш, онда шәр сәнәтинә хүсуси бир мараг ојанмышдыр.

Мирзә Һәсән кәнч јашларындан хырда алверлә мәшгул олса да, асудә вахтларыны Мир Мөһсүн Нәвваб, Мирзә Садыг Пиран, Һачы Аббас Акәһ вә башгаларынын шәр мәчлисләриндә кечирәр, мушаирә вә мүбаһи-сәләрдә иштирак едәрди. О өзүнә тәхәллүс гәбул етмәмиш, шәрләрини «Һәсән» имзасы илә јазмышдыр.

Мирзә Һәсәнин адына тәдгигатчы алимләрин әсәрләриндә аз тәсадүф едилир. М. Тәрбијәт «Һәдигәтүш-шүәра» адлы тәзкирәјә әсасланараг «Данишмәндани-Азербайјан» әсәриндә Кашиф Гарабағи адлы бир шаирин адыны чәкмиш, ону XIX әсрин «сөз усталарындан бири» кими кәстәрмишдир*.

* М. Тәрбијәт. Данишмәндани-Азербайјан, Тһһран, 1314, сәһ. 311.

Бизим тэдгигатымыз заманы м'лум олду ки, бу шаир һәмин Мирзә Һәсэн Гарабағидир. Мир Мөһсүн Нәвваб өз тәзкирәсиндә јазыр ки, «мән она (Мирзә Һәсэн—Н. Г.) «Қашифи» ләғәби сечдим, лакин ...«Һәсэн» имзасы илә ше'р јазыр»*. Ше'рләриндән бириндә Нәвваб Мирзә Һәсэнә мүрачиәтлә јазыр ки, «сәнин адына «Қашифи» ләғәби гојулду. Ләғәблә ше'р демәк јахшыдыр... Еј һәгигәтин сиррләрини кәшф едән Қашиф, сәнин мәгсәдин күнәш кими шәфәғлидир...»**. Лакин өзүнә тәхәллүс гәбул' етмәк арзусунда олмајан Мирзә Һәсэн она белә чаваб верир: «Сән мәнә «Қашифи» ләғәби вердин. Еј мүәззәм пир, еј әдәб каны, «Қашифи» кәрәк кизли сиррләрдән хәбәрдар ола, сиррләр, мәтләбләр кәшф едә. Мән һара, белә ишләрин кәшфи һара? Мән өлүм, бу «Қашифи» ләғәбини өзүн үчүн сеч»***.

Мирзә Һәсәнин һәјаты о гәдәр дә фәрәһли кечмәмишдир. Хырда алверлә күзәрән кечирән шаир бә'зән тичарәт мәгсәдилә шәһәрбәшәһәр кәзмәли олурду. Бу, бир тәрәфдән она һәјаты дәриндән мүшаһидә етмәк, халғын вәзијјәти илә јахындан таныш олмағ имканы верирдисә, диқәр тәрәфдән һәссас гәлбини сыхырды.

Шушада олдуғу вахтларда шаир һәмишә «Мәчлис-и-үнс»дә иштирак едәр, јаздығы ше'рләри орада охујар, әдәбијјата, сәнәтә даир мүбаһисәләрдә фәаллығ көстәрди.

Мирзә Һәсэн 1904-чү ил феврал ајынын әввәлләриндә 80 јашында Шушада вәфат етмишдир.

Шаирин әдәби ирси нәинки тәдгиг олунмамыш (М. Мүчтәһидзадә вә М. Нәввабын тәзкирәләриндәки бир нечә ше'р, еләчә дә 1926-чы илдә нәшр' едилмиш «Рәсми-вилајәти-Гарабағ» әсәри нәзәрә алынмазса), һәтта индијәдәк нәшр едилмәмишдир. Онун сечилмиш әсәрләри илк дәфә бу китабда нәшр едилир.

Мирзә Һәсэн Гарабағинин Азәрбајчан ССР ЕА Республика әлјазмалары фондунда М-91 шифри алтында

* М. Нәвваб. Тәзкирә (автограф), РӘФ, М—67. сәһ. 380.

** РӘФ, Б—724, вәр. 42«а»—42«б», «Тәзкиреји-Нәвваб», Бақы, 1913, сәһ. 174.

*** Мирзә Һәсэн. «Диван», автограф, вәр. 97«а».

бир диваны сахланыр. Шаирин оғлу Хәлил Јүзбашов* тәрәфиндән үзү көчүрүлмүш бу диванын автографы исә онун о бири оғлу Гасым Јүзбашовун шәхси архивиндәдир. Бурадакы бир гејддән м'лум олур ки, Мирзә Һәсэн өз диваныны 1893-чү илдә тәртиб етмәјә башламышдыр. Ше'рләрин үмуми руһундан алачылыр ки, о, кәнчлик илләриндә јаздығы әсәрләрин анчағ аз бир һиссәсини диванына дахил етмишдир. Мирзә Һәсәнин диванында үмуми һәчми алты мин бејтдән чох олан Азәрбајчан вә фарс дилләриндә јазылмыш гәзәл, мәснәви, тәркибәнд, тәрчибәнд, рүбан, гит'ә, тәмсил вә тәхмис вардыр.

Мирзә Һәсэн мүасирләри арасында көзәл мәснәви јазан бир шаир кими танынмышдыр. «Рәсми-вилајәти-Гарабағ вә шәһри-Шишә» («Гарабағ вилајәти вә Шуша шәһәринин адәтләри»), «Оғлума нәсиһәт» әсәрләри, Натәвана, Нәвваба, һачы Аббас Акәһә јазылмыш мәктублары вә тәмсилләри шаирин рәван дилинә, сәнәткарлығ мәһарәтинә сүбутдур.

Мирзә Һәсэн јаша долдугча, һәјат тәчрүбәси артдығча сәнәткарлығда јеткинләшдији кими, онда чәмијјәтин зиддијјәтләрини тәнгид етмәк мејлләри дә баш галдырыр. Бу мејлләр шаирин, хүсусилә Н. А. Акәһә мәктубунда вә өмрүнүн сон чағларында јаздығы «Рәсми-вилајәти-Гарабағ...» әсәриндә өзүнү көстәрир. Шаир «әчәлдән мачал олса» әсәриндә өзүнү көстәрир. Шаир «әчәлдән мачал олса» јашадығы чәмијјәтин «нә ејбләри варса, онлары бир-бир» гәләмә алачағыны билдирир. Лакин хәстә шаирин буна мачалы олмур.

Мирзә Һәсәнин јарадычылығынын әсас хәттини мәһббәт лирикасы тәшкил етсә дә, дөврандан шикајәт, дин хадимләринин ријакарлығы, варлыларын өзбашыналығы, әдаләтсиз әмәлләри, түфәјли һәјаты, јохсулларын һүгүгсузлуғу да онун әсәрләриндә өз бәдни ифадәсини тапмышдыр. «Рәсми-вилајәти-Гарабағ...» әсәри бу чәһәтдән хүсусилә сәчијјәвидир. Бурада XIX әср Гарабағ мүһитиндәки ичтимаи ејиб вә нөгсанлар тәнгид олунмуш

* Хәлил Јүзбашов да «Хәлил» тәхәллүсү илә ше'рләр јазмышдыр. О, һәм дә Нәваинин гәзәлләриндән бир чохуну Азәрбајчан дилинә тәрчүмә етмишдир ки, һазырда бунлар Азәрб. ССР ЕА Республика әлјазмалары фондунда сахланыр. Һәмин тәрчүмәләрин бир һиссәси «Ингилаб вә мәдәнијјәт» журналында (1948, № 5) нәшр едилмишдир.

дур. Эсэрин мүгэддимэсиндэ шаир зэманэсиндэн шика-
жэтлэнэрэк жазыр:

Гојуб аварэ бизи кэчрэвиши-дөври-зэман,
Шүгүмүз рэнчү мэшэггэт, ишимиз аһу фэган.
Бу нэ эјјами-чәһалэт, бу энбуһи-эвам?
Бу нэ әбнаји-зэманды, бу нэ биһудэ кәлам?
Хаһиши-нәфсимиз олмуш бизэ бир шәр'и-мүбин,
Һарда вар фасигү фачир оду хэлг ичрә әмин...
Еһтираам ондады ким, онда олур кибру гүрур,
Мөһтәрәм ол кишидир ким, едә чоһ фисгү фүчүр...
Сәрфәраз олду о кәсләр ким, олуб хејли шәрир,
Хәлгә даим јетәр ондан гәмү әндуһи-кәсир...

Сонра шаир тә'зијә мәрасимләринин вә тојларын ке-
чирилмәсиндә јол верилән ејбәчәр һаллары, задәкан ба-
лаларынын вә бәјләрин позгун мәншәтини, әјјашлығы-
ны, гумарбазлығыны тәнгид едир.

Шаир тәссүфлә гејд едирди ки, башга милләтләр
елм вә сәнәт даһынча кетдикләри бир заманда бизим
бир чоһумуз јол кәсмәклә, адам өлдүрмәклә, ибадәт бә-
һанәси илә мәсчидләрә топлашыб бөһтәнлар ујдурмагла
мәшғул олур.

Эсәр Мирзә Һәсәнин һәссас мүшаһидә габилитәтинә
малик маарифпәрвәр бир шаир олдуғуну сүбут едир.
Үмумијјәтлә, «Рәсми-вилајәти-Гарабағ...» Азәрбајчан
сатирик ше'ринин јахшы нүмунәләриндән биридир.

Мирзә Һәсән һәјатда һәр күн шаһиди олдуғу фачи-
ләрин, ичтимаи фәлакәтләрин әсас сәбәбини, маһијјәти-
ни дәрк едә билмирди. Она елә кәлирди ки, авамлыға,
ичтимаи һәјатдакы өзбашыналыға сәбәб анчаг инсанла-
рын елмә вә мэдәнијјәтә е'тинасызлығыдыр. Одур ки,
шаир өз мүсбәт идеалларыны, һәр шејдән әввәл, елм вә
маарифин тәрәггиси илә бағлајыр. Онун «Оғлума нәси-
һәт» әсәри бу чәһәтдән марағлыдыр. Беш һиссәдән иба-
рәт олан бу әсәрдә әхлаги-тәрбијәви мотивләр гүввәтли-
дир. Бурада икиүзлүлүк, ловғалыг, тәкәббүр вә хәјанәт-
карлыг, инсанын ләјагәтини, шәрәф вә намусуну алчал-
дан, ону мүфлис едән диқәр мәнфи сифәтләр исләнир;
елм, тәһсил вә сәнәтин фәјдасындан, јолдашыг вә дост-
луг етмәјин, кимләрә отуруб-дурмағын гәјдаларындан
бәһс олунур.

Мирзә Һәсәнин «Рәсми-вилајәти-Гарабағ...» әсәри,
Акәһә мәктубу, тәмсил вә мәнзум һекајәләри мүндәри-

чә вә мәнзум е'тибарилә Закирин сатирик әсәрләри илә
сәсләшир.

Шаирин сатирик әсәрләриндә тәнгид һәдәфи чоһ вахт
конкрет олмаса да, һәммин әсәрләри охудугда о дөврүн
үмуми мәнзәрәси көзүмүз өнүндә чанланыр. Шаир чә-
мијјәтдә көрдүјү јарамаз һаллары бир-бир кәстәрмәјә
чалышыр вә онлара өз мәнфи мүнәсибәтини билдирир.
Лакин бұ тәнгид зәифдир, кәсәрсиздир. Бурада сатирик
үмумиләшдирмә, өлдүрүчү атәш вә барышмазлыг чат-
мыр. Шаир тәнгид етдији ичтимаи нөгсанларын әсил көк-
ләрини, баисләрини көрә билмәдији кими, чыхыш јолуну
да тапа билмир; о, һәтта өзүндән хејли әввәл јашајыб-
јаратмыш Закирин дә чәсарәт вә горхмазлығына гибтә
едир:

Нә хош күнләр кечирмиш ол заман ким, Закири-мәрһум,
Дејәрди һәр кәсин ејбин, нә ки, онда ләјагәтдир.
Јазарды һәр кәсин өз ејбини бихөвфү бипәрва,
Демәзди бу кәдадыр, ја бәјү хани-вилајәтдир.
Вар инди ондан артыг биһәја, бишәрмләр, биллаһ,
Недим, зикр едә билмәм, чүнки әјјами-чәһаләтдир.

Ничат јолуну тапа билмәмәјин нәтичәсидир ки, шаир
әлачсыз галыб ән нәһәјәт:

Көрүм јарәб, дағылсын бу вилајәт, тарүмар олсун!

—дејә бүсбүтүн мә'јус вә пәришан олур.

Һагсызлыға вә зүлмә гаршы е'тираз, зэманәдән ши-
кајәт мотивләри Мирзә Һәсәнин, демәк олар, ашиганә
гәзәлләриндән тутмуш «Мәчлис-үнс»үн үзвләринә јаз-
дығы мәнзум мәктубларына кими бүтүн ше'рләриндә
ачыг-ајдын көрүнмәкдәдир. Гәзәлләриндән бириндә ша-
ир јашадығы мүнһидә јохсула рәһми кәлән, мәзлумун
имдадына јетән бир нәфәрин дә олмадығыны үмумиләш-
миш шәкилдә белә ифадә етмишдир:

Әфсус ки, аләмдә бир имдадә јетән јох,
Фәрајад гылан чоһду, вәли дадә јетән јох!

Фарсча јаздығы бир гәзәлиндә шаир өз «дирһәмү ди-
нары илә наз едән» дөвләтлиләрә нифрәтини изһар едир.
Башга бир әсәриндә о, дин хадимләрини кәскин сурәтдә
исләјир, ријакар заһид вә ваизләрин моизәсини ары
вызылтысындан да әскик тутур; чүнки арынын сәсиндә

неч олмаса уд, нај, неј кими мусиги аләтләринин сәсинә охшар бир аһәнк вардыр.

Фүзули Мәчнунунун дили илә дејилмиш мәшһур «Вәфа һәр кимсәдән ким, истәдим, ондан чәфа көрдүм» мәтләли гәзәлә јаздыгы нәзирәдә Мирзә Һәсән «зөвгү сәфа» мәчлисини мәсчиддән үстүн тутдуғуну белә көстәрир:

Һәсән, мејханәдән јүз мәсчидә тутмам, будур вәһи—
Ки, мунда даима сидгү сәфа, онда рија көрдүм.

Шаир вәхтилә шејхин тәсбеһ вә әммамәсинә инандығына да пешмандыр:

Кәр шејхә инандым, нә әчәб, бир нечә мүддәт,
Алдатды мәни ондакы тәсбинү әмамә*.

Әдәби мәчлисләрин әтрафында топлашан шаирләрин әксәријјәтинин јарадычылығыны гәзәлчилик тәшкил етдији һалда, С. Ә. Ширвани, Хан Гарадағи, М. М. Нәвваб, М. Т. Сидги вә башгалары кими, Мирзә Һәсән дә һәмин чәрчивәдән чыхараг, сатирик вә тәрбијәви әсәрләрлә јанашы, «Түлкү вә гурд», «Кәндли вә ајы», «Шир вә сичан», «Ат вә ешшәк» вә башга бир нечә тәмсил јазмышдыр. Мөвзуларынын бир чоху гәдим һинд мәнбәји «Кәлилә вә Димнә»дән кәлән бу әсәрләрдә мүхтәлиф һејванларын тимсалында мәнфи, ејбәчәр сифәтләрин ифшасы (наданла достлуг етмәјин ачы агибәти, тәдбирли вә еһтијатлы олмаг вә с.) верилир.

Мирзә Һәсәнин тәмсил јарадычылығында да Закирин тәсири ачыг көрүнмәкдәдир. Оун «Түлкү вә гурд», «Шир вә довшан» тәмсилләри мәзмунча Закирин тәмсилләринә чох јахындыр. Һәр ики шаирдә тәмсилин сонунда, бир гајда олараг, ибрәтамит, тәрбијәви-әхлаги нәсиһәт верилирсә дә, чыхарылан нәтичә Закирдә даһа мәзмунлудур.

Гәзәлчиликдә Мирзә Һәсән Шәргин ики көркәмли лирик шаири—Нәваи вә Фүзулинин давамчыларындандыр. О, Нәваинин әсәрләрини бөјүк һәвәслә орижиналдан дөнә-дөнә мүталиә етмәклә өзбәк дилини көзәл өјрәнмиш, устадынын гәзәлләринә бир сыра нәзирәләр јазмышдыр; һәтта бу дилдә бир нечә гәзәлин мүәллифидир.

* Бурада вәзнә көрә «әммамә» сөзү «әмамә» кими кетмишдир.

Ана дилиндән әләвә, фарс, әрәб вә өзбәк дилләрини мүкәммәл билмәси шаирин јарадычылығына да тәсири көстәрмишдир. О өз диванынын јарысыны фарс дилиндә јазмышдыр. Фарс дилиндә орижинал гәзәлләриндән әләвә оун Һафиз, Сәди, Чами кими классикләрин гәзәлләринә һәмин дилдә тәхмисләри вардыр.

XIX әсрин икинчи јарысында јашамыш Азәрбајчан шаирләринин әксәријјәти Хуршидбану Натәванын гәзәлләринә чохлу нәзирәләр јазмышдыр. Лакин «Мәчлиси-үнс»үн үзвләри нәзирәләрлә јанашы, оун өзүнә дә ше'рләр һәср етмишләр. Мирзә Һәсән дә бу шаирләрдән биридир. О, Натәвана хүсуси һөрмәт вә еһтирам бәсләјрди.

Хасәј хан Усмијевә көнүлсүз әрә верилмәси, сонра дә аиләсинин дағылмасы, хан нәслиндән олдуғу үчүн ади бир сејидә әрә кетдијинә көрә оғлу Мейдигулу хан Вәфанын ондан күсмәси, чаван оғлу Мир Аббасын вәфаты, үстәлик бәдәнчә зәиф вә хәстә олмасы—бүтүн бунларла әлагәдар олараг, Натәванын шәхси һәјаты изтираблар ичәрисиндә кечмишдир. Бу мүсбәтли һадисәләрин шаһиди олан Мирзә Һәсән һәр дәфә шаирәнин ағыр күнләриндә хүсуси ше'рләр јазыб она тәсәлли верәр, дәрдинә шәрик оларды. Шаирә мүәличә үчүн Шушадан бир јана кетдикдә белә, «Мәчлиси-үнс»үн башга үзвләри кими, Мирзә Һәсән дә оун тезликлә шәфа тапыб доғма јурдуна гајытмасыны арзу едәрди.

Мә'лум олдуғу кими, Натәван истәдадлы шаирә олмагла бәрабәр, һәм дә көзәл рәссам иди. Оун әлдә олан рәсмләри бу күн дә јүксәк гиймәтләндирилир. Мирзә Һәсән шаирәнин чәкдији бәнөвшә, сүсән, гөнчә вә гызылкүл шәкилләринә хүсуси гәзәлләр һәср етмиш*, шаирәни Шәргин мәшһур рәссамларына, чәкдији рәсмләри исә онларын нәгшләринә бәрабәр тутмушдур.

Мирзә Һәсәнин ше'рләриндә раст кәлдијимиз көзәл тәшбеһ, чинас, истиарә, мүбалиғә вә башга образлы ифадәләр оун классик Шәрг поезијасына дәриндән бәләд олдуғуну көстәрир. Бәдии ифадә васитәләрини өзүнәмәхсус бир усталыгла ишләдән Һәсән бә'зән, һәтта ади тәбиәт һадисәләриндә дә шаиранә мәна тапыр. Мәсәлән,

* Мирзә Һәсән, Диван (автограф), вәр. 144 «б», вәр. 124 «б», 125 «а».

күнәшин сәһәрләр чыхыб, ахшамлар батмасына мәцази мәнә верән шаир севкилисинә дејир ки, сәнин көзәллијин көјдә күнәши дә сәркәрдан етмишдир. Одур ки, күнәш һәр күн сәһәр чыхдыгда сәнин чамалыны көрүб хәчәләтиндән кизләнир.

Шәрг поезијасында чох заман гадын көзәллијини күнәшә охшатмыш, күнәшлә мугајисә етмишләр. Мирзә Һәсән вәсф етдији көзәлин һәтта күнәши дә өзүнә табе етдијини орижинал тәрздә сөјләјир.

Мирзә Һәсән Гарабағинин јарадычылығы бир чох чәһәтдән марағлыдыр. XIX әсрин сону—XX әсрин әввәлләриндә Азәрбајчанда јаранан әдәби мәчлисләрин көркәмли нүмајәндәләринин һәјат вә јарадычылығынын өјрәнилмәси, шүбһәсиз, о заманкы әдәби һәјаты даһа әтрафлы, даһа дүзкүн ишыгландырмаға көмәк едәрди.

Нәсрәддин Гарајев

ГӘЗӘЛЛӘР



* * *

О рэ'на гамэтин, еј мѣлига, хубан арасында,
Де ким, бир сэрви-бала баш чэкиб бостан арасында.

Хэдэнкин кэсрэтиндэн налэ гылмаз зар олан көнлүм,
Бэли, тэнк олса бир јер сэс олар мейман арасында.

Чэмалын ај десэм инчинмэ мөндөн, хишмак олма,—
Эзизим ким, олар сәһвү хэта инсан арасында.

Никаһи-чешмин илэ ејмәнәм хунхар гэмзөндөн,
Көзүм, говға јатар мөрдүм тапылса ган арасында.

Лэбиндэн чан булур чисмим, тәнимдән чан алып
чешмин,
Эчэб чәнкү чэдәлдир бу ики солтан арасында.

Дәһанын сиррини кәшф етмәк олмаз, әмри-мүшкүлдүр
Кәшакәшдир бу нөгтә агилү надан арасында.

Көтүр зүлфүн үзүндән назәниним, гој кәнар олсун,
Гәләтдир ашиналыг күфр илэ иман арасында.

Әлиф тәк гамэтин мейрин көнүл елдән ниһан тутмуш,
Басыб бағрына чан тәк сахлајыбдыр чан арасында.

О сәрхош көзләриндир ким, мүжән дөврүндә сәф
чәкмиш,
Вә ја бир түркдүр төзмүш охун гурбан арасында?

Дүшән рүхсарын үзрә данеји-хали-сијәһфамын,
Онун тәкдир ки, бир һинду кәзәр бостан арасында.

Көрән зүлфи-сијаһын, севдијим, күлзари-рујиндә,
Хәјали-шаһмар ејләр күли-хәндан арасында.

Әчәб зиба көзәлсән ким, сәнә јохдур бәдәл һәркиз,
Пәрившләр ичиндә, мөһвөшим, хубан арасында.

Һәсэн, кәр јарә јетсән, гафил олма наләдән һәркиз,
Она шәрһ ејлә һалын бирбәбир әфган арасында.

* * *

Көзләрин мајил олубдур јенә хунхарлығы,
Бәли, сәрхош олу амадә ситәмкарлығы.

Күфри-зүлфүн динү иманыма чох шаиғ олуб,
Билрәм ки, салачағ рәхнә бу диндарлығы

Јохду һичранына көнлүмдә дәхи табү тәван,
Нә белә талиб олубсан бу дилазарлығы?

Гамәтинлә нә рәва сәрв бәрабәр ола ким,
Хејли мүшкүлдү о кәлсин белә рәфтарлығы.

Күл чәмалынла әкәр бәһс кәлибсә, нә әчәб,
О сәбәб салмыш өзүн күлшән ара харлығы.

Етмәзәм шиквә көзүндән нә гәдәр гылса чәфа,
Мәст олан маил олар чүнки чәфакарлығы.

Фәләјин маһын едиб мөһри-рухун сәркәштә,
Кәһ верир нур она, кәһ салыр тарлығы.

Олма диванә, о зүлфи-хәмә мејл етмә, һәсэн,
Әглин олсун, өзүнү салма о шаһмарлығы.

* * *

Рэвады сэн кими, еј мөһ, мәним никарым ола,
Јанағы күл, ләби меј, көзләри хумарым ола,

Гәми-фәрагын илә сүбһәдәк галым јалгыз,
Әнисү мунисү јарым фәғану зарым ола.

Чәкә кәнарына һәр бир никар өз јарын,
Узун кечә мәним анчаг бу бош кәнарым ола?

О зүлфә чан илә дил вермишәм, будур вәһни:
Јанында бир сәри-му бәлкә етибарым ола.

Алыбдыр чанымы ешгиндә гәмзеји-шухин,
Јолунда гојмушам, еј маһру, нә варым ола.

О зүлфә дил верәли јохду мәндә сәбрү гәрар,
О пичү таб илә мүшкүлдү ким, гәрарым ола.

Һәсән диләр ким, өләјдим, галајдым ол кудә—
Ки, та јолунда о јарын мәним мөзарым ола.

* * *

Шө'леји-һүсни-рухун күн-күндән ејләр иртифа,
Меһри-рујиндән дөмадәм күн гылар кәсби-шүа.

Ким севәр јарын кәрәк дүнјаны дәрк етсин јәгин,
Вәсли-чанан истәјән чанындан ејләр ингита.

Вермишәм чан навәки-мүжканә көркәч аризин,
Јохду чанымдан сәва, еј мөһ, әлимдә бир мөта.

Һәр бири истәр ким, әввәл пајинә олсун нисар,
Чану дилдән һәркиз олмаз чисм ара гәт'и-низа.

Һәлгеји-зүлфүн көрүб диванәлик гылдым шүар,
Ешги-рухсарынла етдим әглү һушумдан вида.

Заһидин батил кәламы дәрди-сәр вермиш мәнә,
Мәтләбиндән рәнч булдум, агибәт тапдым сәда.

Кәр Һәсән диванеји-зүлфи-хәминдир, јох әчәб,
Ешг базарында рүсвалыгдыр анчаг интифа.

* * *

Зәһи, мейри-чәмалын ким, едәр һәр күн зија пейда,
Олур пейвәстә ондан пәртәви-сүн'и-худа пейда.

Чәкән дәм сурәтин нәггаши-гүдрәт өjlә тәрһ етмиш,
Зәманә бир дә сән тәк еjlәмәз бир мәһлига пейда.

Күли-рујин сәфасы рөвнәги-күлзарү күлшәндир,
Сәри-зүлфүн нәсиминдән олур бади-сәба пейда.

Әзәл лөвһиндә јазмыш килки-гүдрәт вәсфи-рүхсарын
Охур вәсфин мәлаик әрш үзрә, еjlәр нәва пейда.

Гәза мәшшатәси төзмүш чәмалын, лаләкун гылмыш—
Ки, һәр ким көрсә рухсарын, едәр зөвгү сәфа пейда.

Үзүн сәрмајеји-арајиши-мүлки-мәлаһәтдир,
Чәмалындан едәр ајинеји-аләм чила пейда.

Мәризи-дәрди-һичранынды көнлүм, јохду дәрманы,
Диләр вәслин ким, етсин дәрдинә ондан дәва пейда.

Вүчуди-зати-пакын баиси-ичади-һүсн олмуш,
Бәли, сән олмасан олмазды мүтләг масәва пейда.

Һәсән, тут дамәни-шаһи-вилајәт, чәкмә әл ондан—
Ки, һәр бир дәрдинә ондан олур, биллаһ, шәфа пейда.

* * *

Сижәһ чешминмидир, билмәм, гылыр чөврү чәфа пейда
Вә ја бир түрки-сәрмәстдир, едәр һәр дәм хәта пейда?

Көнүл ајинәси һичран гүбарындан кәдәр булмуш,
Нолур вәслиндән, еј мәһ ким, едә бир дәм сәфа пейда.

Кәлир фәрјадә көнлүм атәши-һичранә јандыгча,
Бәли, неј налә гылмаз јанмаса, етмәз сәда пейда.

Хәмидә гамәтимдир чәнкү тар риштеји-чаным,
Шәби-һичриндә көнлүм көр нә хош еjlәр нәва пейда!

Олур рөвшән фәләкдә маһи дерләр мейри-әнвәрдән,
Едәр, еј мәһлига, күл маһ рујиндән зија пейда.

Нә мүмкүндүр кәнар олмаг сијәһ чешмин хәтасындан—
Ки, һәр бир кәч никаһындан олур јүз мин бәла пейда.

Һәсән, чох сәј гылдым, рәнч булдум, дәрдү гәм чәкдим,
Недим ким, етмәдим көнлүм севән бир ашина пейда!

* * *

О сиаһ зүлфүнә вермә пичү таб,
Диванә дил ејләмәсин изтираб.

Ләбләринлә мәкәр бәһс едәр нәбат,
Арасында вар онларын шәккәр-аб.

Әбәс дејил дуди-аһым учалыр,
Фәрагын одуна олмушам кәбаб.

Чәмалын бир күндүр, салма пәрдәјә,
Күн тутулса аләм тапар ингилаб.

Ол мәнвәшин һичри өлдүрүр мәни,
Еј фәләк, гәтлимә сән етмә шитаб.

Нә мүддәтди көнлүм кешибди мәнән,
Дәһанын шөвгијлә олубду најаб.

Һәсәни мәст едән о хумар көздүр,
Нә бадәдир, нә пијалә, нә шәраб.

* * *

Көрүб чәмалыны чүн афитаби-аләмтаб,
Сәбәб одур ки, белә бигәрардыр, битаб.

Додагын әксини, еј мән, мәкәр гәдәһдә көрүб,
Дөнүбдү рәнки-ләбиндән хүм ичрә ганә шәраб?

Дедим, көнүл, өзүнү салма бәһри-ешгә, сагын —
Ким, онда чохду бәла мөвчү, хөвфли кирдаб.

Дүшән бу бәһрә гајытмаз, зибәс дәринди тәки,
Одур ки, Гејс илә Фәһад олдулар најаб.

Әбәс-әбәс мәни инчитмә, тәрки-сөһбәт гыл,
Бу күнә сөзләрә, заһид, дәхи јохумду чәваб.

Нә вар әлиндә ки, та лајиги-никар олсун?
Бу бош әл илә едирсән һүзури-јарә шитаб?

Бу аһү налә, һәсән, ол никарә етмәз әсәр,
Кәл инди тәрки-фәған ејлә, дәхи чәкмә әзаб!

* * *

Башымдан сажеји-сәрви онун кәм олмасын, жарәб!*
Һәмишә сәрбүләнд олсун, гәди хәм олмасын, жарәб!

Һәрим-вәслинә јол тапмасын дәрду бәла һәркиз,
О нәрмә мөһнәтү әндуһ мәһрәм олмасын, жарәб!

Пәришан олмасын әһвалы чәрхин ингилабындан,
Гәми-әјјам илә бир ләһзә дәрһәм олмасын, жарәб!

Күдурәт тутмасын ајинеји-гәлби-сәфабәхши,
Онунла бир кәдәр аләмдә һәмдәм олмасын, жарәб!

Мәним тачи-сәримдир, сәрвәримдир, нури-ејнимдир,
Дили-азадәси гүрбәтдә бәрһәм олмасын, жарәб!

Гаму дүшмәнләри даим зәлилү хакисар олсун,
Она бәдхәһ олан дил шаду хүррәм олмасын, жарәб!

Әкәр дөвр етмәсә чәрхи-фәләк бир дәм мурадынча,
Позулсун рөвнәги, еј каш, бир дәм олмасын, жарәб!

Һәсән пејвәстә ејләр аризу ола хубләр шаһи,
Бәлавү мөһнәтә бир ләһзә һәмдәм олмасын, жарәб!

* * *

Турреји-зүлфүнү жарым јенә һәр јанә салыб,
Көр нә бәрһәмзәдәлик мәзһәбү иманә салыб.

Од тутубдур тәни-зарым ки, јанар, вәһни будур,
Фиргәти маһрухун бир јанар од чанә салыб.

Нәфхеји-бади-сәба олмуш әчәб мүшкфәшан,
Јар зүлфүн дағыдыб, јохса она шанә салыб?

Күли-рухсарыны чүн јадә салыб бүлбүли-зар,
О сәбәб шурә кәлиб, налә күлүстанә салыб.

Шанә бир мујин үзүбдур, үрәјим ганә дөнүб,
Ким хәта ејләјир, ахир кими көр ганә салыб!

Шури-ешгинлә ки, диванәди көнлүм, нә әчәб,
Бу һаман ешгди ким, чохлаы диванә салыб.

Сәри-зүлфүндүмү тутмуш үзүнү, јохса, көзүм,
Сајәсин әбри-сијәһ меһри-дирәхшанә салыб?

Ләбләрин һәсрәти ган ејләди лә'лин үрәјин,
Үгдәји-рәшк дили кани-Бәдәхшанә салыб.

Әкси-рухсарыны чүн сағәри-меј гылды әјан,
О сәбәбдән һәсәни дәрдә о пејманә салыб.

* * *

Үзүндә зүлфи-сијәһ өjlә табидар јатыб,
Кәнари-күлшәнә куја дүшүбдү мар, јатыб,

Үмиди-вәсл илә сәбр ет бәлаји-һичрә, көнүл—
Ки, һәр хәзанә јәгин еjlә бир баһар јатыб.

Сәба, әл урма о зүлфә, дағытма, гој дурсун—
Ки, һәр чининдә онун бир дили-фикар јатыб.

Никаһи-шух илә чешминмидир ки, чаным алыб,
Вә ја ки, түрки-сијәһмәстдир, хумар јатыб?

Јүзүндә халын онун тәк дүшүб ки, дағи-сијәһ,
Өзүнә мәскән едиб түрфә лаләзар јатыб.

Рәғибн јар илә көрдүкчә налә гылма, көнүл,
Бу рәсмдир ки, һәмишә күл илә хар јатыб.

Гашын хәјалына дүшкәч әјилди көјдә һилал,
Ләбин хәјали илә лалә дағидар јатыб.

Сәба, нолур дејәсән јарә ким, нә мүддәтдир,
Һәсән гапында диләфкар, хакисар јатыб.

* * *

Чешми-сәрмәстин көрән, еј мәһ, тапар хуммарлыг,
Мүмкүн олмас һәшрәдәк бир дәм она һушјарлыг.

Гәмзеји-шухун ки, ган төкмәкдә чох маһирдүрүр,
Чешми-чәлладың зибәс ким, өјрәдиб хунхарлыг.

Атәши-һичринлә көнлүм налә ејләр, ејб имәс,
Од тутуб кәр јанса бир гуш ејләмәзми зарлыг?

Бир гәләт сөздүр ки, дерләр: сәрвә бәнзәр гамәтин,
Сәрвә мүмкүндүрмү билсин бојлә хошрәфтарлыг.

Кәр јухумда, севдијим, бир ләһзә рухсарын көрәм,
Та өлүнчә истәмәм ол ујгудан бидарлыг.

Гәрги-дәрјаји-бәлајәм, јохду бир фәрјадрәс,
Нолу бир тутсан әлим, еј бәхт, етсән јарлыг?

Бу үзү бу көзлә кәр чыхсан күлүстан сејринә,
Күл булар әфсүрдәлик, нәркис тапар бимарлыг.

Јохдур асари-вәфа дөврүндә чәрхин, еј Һәсән,
Көрмәјиб һәркиз фәләкдән кимсә бәрхурдарлыг.

* * *

Көнүл, чох гылма налә, етмә фәрјад,
Фәләјин кәрдишиндән ејләмә дад.

Нишати-гүссәдир, ејши-мәрарәт,
Олубдур зүлм илә бу дејр бунјад.

Севәр гәм көнлүмү, көнлүм бәланы,
Бәлавү гәмдән олмазам бир дәм азад.

Бәли, бир ләһзә Ширин етмәди кам,
Дағытды кәрчи дағлар зари-Фәрһад.

Әзәл мәшшатәси тәзмүш чәмалын,
Әјандыр аризиндән сүн'и-устанд.

Нә мүмкүндүр көзүндән чан гутармаг,
О түрки-мәстдир, гәмзәнди чоллад.

Нечә дад етмәсин мүжкан охундан,
Көнүл бир парча ган, онларды фулад.

Фәнадыр ахири, јохдур бәгаси,
Бу дунјадан, һәсән, ким олду дилшад?

* * *

Кимдир бу мәләкзадә, пәричөһреји-дилбәнд?
Һәр ләһзәдә мин чан алы кәр гылса шәкәрхәнд.

Јүз кәррә дедим:—Сәбһәјә мејл ејләмә, заһид,
Гылма өзүнү риштеји-дунја илә пабәнд.

Нәхли-дили-мөһнәтзәдәнин мејвәси гәмдир,
Чүн дәсти-гәза етмиш ону аһ илә пејвәнд.

Мејл етмә, көнүл, силсилеји-зүлфүнә јарын,
Зәнчирә өзүн бағламаз, әлбәттә, хирәдмәнд.

Сәркәштә кәзәр маһ фәләки-чәрхдә даим,
Вәһни будур, олмуш мәһи-рухсарына һәсбәнд.

Еј шухи-пәричөһрә, нә зибады чәмалын!
Көрчәк үзүнү көнлүм олур хүррәмү хүрсәнд.

Ешгиндә һәсән хәстәди, јох өзкә әлачы,
Анчаг дәһәнин шәрбәти олмуш она күлгәнд.

Сәһ. 111. *Мирзә Садыг*—Мирзә Ләтиф Шишәнин бөжүк оғлудур. Кәнч яшларында тәбәбәт елминә һәвәси олдуғундан Тәбризә кеңиб өз заманына көрә орада мәшһур һәким һесап едилән Әбүлһәсән һәкимбашыдан тәбәбәт елмини өйрәнмиш, вәтәнә гајыдараг һәкимликлә мәшһул олмушдур.

Кечән әсрин тәхминән 80-чы илләриндә дөвләт тәрәфиндән Шуша е'дадијјә мәктәбинә илаһијјат мӯәллими тә'јин олунараг, бир мүддәт орада ишләмишдир. 1900-чү илдә вәфат етмишдир. «Мәчлис-үнс»үн үзвләриндән бирн олмушдур.

Мирзә һәсәнин автограф диванында бу ше'рин әввәлиндә башга хәтлә белә јазылмышдыр: «Мәктуб бе Хуршидбану дәр бареји Мирзә Садыг һәким һичри тәхәллүс». Лакин мәзмунундан ајдын олур ки, Натәвана мӯрачиәтлә, даһа доғрусу, онун мәдһи илә башланан бу мәктубу һәсән Мирзә Садыга јазмыш, ону вә Мирзә Рәһим Фәнаны Натәванын көңлүнә дәјән сөз данышдығлары үчүн мазәмәт етмишдир.

Сәһ. 112. *Фәна Мирзә Рәһим* (1841—1929)—«Мәчлис-үнс»үн илк тәшкилатчысы вә онун фәал үзвләриндән олмушдур. Бир мүддәт Натәванын јанында мирзәлик етмиш, сонра исә Натәванын оғлу, шаир Мәһдигулу хан Вәфанын шәхси катиби олмушдур.

Сәһ. 115. *Акәһ Гачы Аббас* (тәхмин нә1836—?)—«Мәчлис-үнс»үн илк дәфә онун евиндә топлашмыш вә бир мүддәт орада фәалијјәт көстәрмишдир. Үзвләринин сајы артдыгдан сонра Натәванын евинә көчмүшдур. «Мәчлис-үнс»үн фәал үзвләриндән олан Акәһ классик ше'р формаларында Азәрбајҗан вә фарс дилләриндә ше'р јазмышдыр. Мирзә һәсән Гарабағинин јахын достларындан олмушдур.

Мүгәддимә	3
Гәзәлләр	11
О рә'на гамәтин, еј мәнлига, хубан арасында	13
Көзләрин мајил олубдур јенә хунхардыга	15
Рәвады сән кими, еј мән, мәним никарым ола	16
Ше'леји-һүсни-рухун күн-күндән ејләр иртифа	17
Зәһи, мәһри-чәмалын ким, едәр һәр күн зија пейда	18
Сијәһ чешминмидир, билмәм, гылыр чөврү чәфа пейда	19
О сијәһ зүлфүнә вермә пичү таб	20
Көрүб чәмалыны чүн афитаби-аләмтаб	21
Башымдан сајеји-сәрви онун кәм олмасын, јарәб!	22
Түрреји-зүлфүнү јарым јенә һәр јанә салыб	23
Үзүндә зүлфи-сијәһ өјлә табидар јатыб	24
Чешми-сәрмәстин көрән, еј мән, тапар хуммарлыг	25
Көнүл, чох гылма налә, етмә фәрјад	26
Кимдир бу мәләкзәдә, пәричөһреји-дилбәнд?	27
Көтүр зүлфүн үзүндән, дур мугабил афитаб илә	28
Көнүл истәрди јол тапсын о зүлфә бу сәјаг илә	29
Сән, аға, бизләр үчүн руһи-рәвансан, кетмә	30
Көнүл, та вар әлиндә ихтијарын тәрки-чәм етмә	31
Итмишди дили-гәмзәдә виранәләр ичрә	32
Чәһан бағында, еј күл, сән кими бир сәрвниз олмаз	33
Көнүл, та бәзм ара чәм олмаса ејшим тамам олмаз	34
Гамәтин тәк бој атыб сәрв хураман олмаз	35
Ләби-лә'лин мазәгын шәрбәти-шәһди-шәкәр вермәз	36
Шөвги-мәһри-аризин чисмим ара чандан ләзиз	37
Мәни сәрмәст чешмин наз илә мәстанә бахмаги	38
Та сәба зүлфүн о јарын үздә әфшан ејләди	39
Нә дил, илаһи, о зүлфи-хәм илә һәмдәм олајды	40
Әһвалыны, еј дил, сәнә јарын демәдимми?	41
Мәндә јарым нә тапар мәрү вәфадән гејри?	42
Сијәһ чешминмидир, билмәм ким, олмуш фитнә јолдаши	43
Хәнчәри-мүжжани-чешмин төкмәмиш ган галдымы?	44
Еј фәләк, мән көрмәмиш дүнјада мәннәт галдымы?	45

Кэл, еј хәјали олан јарү гәмкүсарым, кәл!	46
Фәләк гылмыш мәни һәр бир бәләјә мүбтәлә, еј дил	47
Бир мәләкрүф'әт мәһи-табаны көзләр көзләрим	48
Мирзә, доланым башына, еј руһи-рәваным	49
Көнүл, һәр ганда бир һүсн әһли көрдүм, бивәфа көрдүм	50
Көнүл, ол бивәфа, бәдху никары һәр заман көрдүм	51
Һәр заман наз илә јарым ким, чыхар кашанәдән	52
Күлүстан ичрә олмуш, вәһ, нә түрфә хошнума сүсэн	53
Чох чәфаләр чәкдим, еј дил, ким јетәм чананә мән	54
Хәлг үчүн анчаг гәрәз чандыр мәнә, чанафәрин	55
Көзүм кәр сәндән өзкә јарә бахса, әшкбар олсун	56
Едиб гарә күнүмү, севдијим, о гарә көзүн	57
Мәндән әрз ет, еј сәба, хәлг ичрә чанан чыхмасын	58
Мәһи-рухсарына бәнзәр һаны бир лаләүзар?	59
Еј күл, сәни билмәм нечә устад чәкибдир?	60
Чешминмидир, билмәм, јенә пејманәләнибдир	61
Пәришанлыг о зүлфә даима бади-сәбадәндир	62
Сәбәб, еј дил, мәнә өз таләһү игбали-дунимдир	63
Бу, јарәб, һансы күлдүр ким, бунун һәр бәрки бир чандыр	64
Сәри-қујиндә јарын, еј көнүл, бир налә бүнјад ет	65
Һали-дили-әфсүрдәми чананә дејән јох	66
Әфсус ки, аләмдә бир имдадә јетән јох	67
Лүтф едиб «Мәһфили-үнс»ү чүн аға јад етмиш	68
Баһарнамә	69
Гочалыг	71
Рәсми-вилајәти-Гарабағ вә шәһри-Шишә	75
Гит'әләр вә рүбаиләр	95
Гит'әләр	97
Рүбаиләр	99
Мәнзум мәктублар	101
Натәвана мәктуб	103
Гәзәл	109
Мирзә Садыг Һәким Һичри тәхәллүсә	111
Һачы Аббас Акәһә мәктуб	115
Бир мәктуба чаваб	118
Тәмсилләр	123
Түлкү вә гурд	125
Кәндли вә ајы	130

Шир вә довшан	132
Шир вә сичан	139
Әф'и илан вә чаван оғлан	143
Ат вә ешшәк	146
Пишик вә әт	149
Ешшәк вә хоруз	152
Овчу вә ит	155
Нәсиһәтнамә бечәһәти-пүсәр	158
Изаһлар вә гејдләр	168

Нәшријат редактору *К. Мехдијев*
Бәдин редактору *Ф. Сәфәров*
Техники редактору *В. Огнијенко*
Корректорлары *Ә. Муһајева, Ш. Кәримова*

Чапа имзаланмыш 13/IX-1973-чү ил. Қағыз форматы 84×108¹/₃₂.
Қағыз вәрәги 2,64. Чап вәрәги 8,82. Нәс.-нәшријат вәрәги 5,51.
ФГ 12364. Сифариш 7457. Тиражы 14.500. Гијмәти 40 гәп.

Азәрбајчан ССР Назирләр Советинин Дөвләт Нәшријат, Полиграфија
вә Китаб Тичарәти ишләри Комитәсинин Руһулла Ахундов адына
мәтбәәсиндә јығылмышдыр.
«Коммунист» нәшријатынын мәтбәәсиндә чап олунмушдур.
(Бақы шәһәри).

Мирза Гасан Гарабаги
ИЗБРАННЫЕ ПРОИЗВЕДЕНИЯ

(На азербайджанском языке)